

बुध स्तोत्र

पीताम्बरः पीतवपु किरीटी, चतुर्भुजो देवदुःखापहर्ता ।

धर्मस्य धृक् सोमसुतः सदा मे, सिंहाधिरुद्धो वरदो बुधश्च ॥1॥

प्रियंगुकनकश्यामं रूपेणाप्रतिमं बुधम ।

सौम्यं सौम्यगुणोपेतं नमामि शशिनन्दनम ॥2॥

सोमसुनुर्बुधश्चैव सौम्यः सौम्यगुणान्वितः ।

सदा शान्तः सदा क्षेमो नमामि शशिनन्दनम ॥3॥

उत्पातरूपी जगतां चन्द्रपुत्रो महाद्युतिः ।

सूर्यप्रियकरोविद्वान पीडां हरतु मे बुधं ॥4॥

शिरीषपुष्पसंकाशं कपिलीशो युवा पुनः ।

सोमपुत्रो बुधश्चैव सदा शान्तिं प्रयच्छतु ॥5॥

श्यामः शिरालश्चकलाविधिज्ञः, कौतूहली कोमलवाग्विलासी ।

रजोधिको मध्यमरूपधृक् स्या-दाताम्रनेत्रो द्विजराजपुत्रः ॥6॥

अहो चन्द्रासुत श्रीमन मागधर्मासमुदभवः ।

अत्रिगोत्रश्चतुर्बाहुः खड्गखेटकधारकः ॥7॥

गदाधरो नृसिंहस्थः स्वर्णनाभसमन्वितः ।

केतकीद्रुमपत्राभः इन्द्रविष्णुप्रपूजितः ॥8॥

जेयो बुधः पण्डितश्च रोहिणेयश्च सोमजः ।

कुमारो राजपुत्रश्च शैशवे शशिनन्दनः ॥9॥

गुरुपुत्रश्च तारेयो विबुधो बोधनस्तथा ।

सौम्यः सौम्यगुणोपेतो रत्नदानफलप्रदः ॥10॥

एतानि बुधनामानि प्रातः काले पठेन्नरः ।

बुद्धिर्विवृद्धितां याति बुधपीडा न जायते ॥11॥

॥ इति मंत्रमहार्णवे बुधस्तोत्रम् ॥